

Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Nindirizzaw l-isfida tal-effiċjenza fl-użu tal-enerġija permezz tat-Teknoloġiji tal-Infommazzjoni u l-Komunikazzjoni”

COM(2008) 241 finali

(2009/C 175/16)

Nhar it-13 ta' Mejju 2008, il-Kummissjoni Ewropea ddecidiet, b'konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Nindirizzaw l-isfida tal-effiċjenza fl-użu tal-enerġija permezz tat-Teknoloġiji tal-Infommazzjoni u l-Komunikazzjoni

COM(2008) 241 finali.

Is-Sezzjoni Speċjalizzata għat-Trasport, l-Enerġija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-10 ta' Novembru 2008. Ir-rapporteur kien is-Sur Bataller.

Matul l-449 sessjoni plenarja tiegħu li nżammet fit-3 u l-4 ta' Diċembru 2008 (seduta tal-4 ta' Diċembru), il-Kumitat Ekonomiku u Soċjali Ewropew adotta din l-opinjoni b'123 vot favur, 3 voti kontra u 21 astensjoni.

1. Konkluzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew jemmen li l-iżvilupp sostenibbli għandu jkun fost il-prijoritajiet politiċi tal-UE. L-iżvilupp sostenibbli jinkiseb permezz tal-effiċjenza fl-użu tal-enerġija, l-iżvilupp ta' sorsi ġodda ta' enerġija alternattiva (“rinovabbli”, “nadifa” jew “li tirrispetta l-ambjent”) u fl-aħhar nett l-adozzjoni ta' miżuri li jnaqqsu l-emissjonijiet tas-CO₂ bil-ghan li tiġi miġġielda l-bidla fil-klima.

1.2 Il-Komunikazzjoni tal-Kummissjoni tirrappreżenta pass 'il quddiem f'din id-direzzjoni, billi tissuġġerixxi l-promozzjoni ta' programmi nazzjonali u reġjonali għar-Ricerka u l-Iżvilupp Teknoloġiku (RTD) u billi tqis it-Teknoloġiji tal-Infommazzjoni u l-Komunikazzjoni (ICTs) bħala xprunatur għall-użu effiċjenti tal-enerġija.

1.3 Il-Kumitat jaqbel mal-fehma tal-Kummissjoni li l-ICTs jikkontribwixxu għall-kisba tal-oġġettivi tal-iżvilupp sostenibbli f'żewġ manjieri. L-ewwel nett, ir-riċerka, l-iżvilupp u l-innovazzjoni tal-komponenti, it-tagħmir u s-servizzi tagħhom jippermettu frankar tal-enerġija meta jintużaw. It-tieni nett, l-applikazzjoni tal-ICTs f'oqsma ekonomiċi differenti, kemm fl-istadji ta' produzzjoni kif ukoll f'dawk ta' konsum, tippermetti “dematerjalizzazzjoni” ta' hafna proċeduri u sostituzzjoni ta' skambji fiżiċi u materjali permezz ta' servizzi online, li wkoll jiffrankaw l-enerġija. Madankollu, il-Kumitat jemmen ukoll li huwa importanti li l-iffrankar tal-enerġija jiġi introdott fil-proċess kollu tal-manifattura u tal-użu tat-tagħmir teknoloġiku minflok ma tinghata attenzjoni biss lill-konsum effiċjenti tal-enerġija tul il-hajja utli tat-tagħmir.

1.4 L-ghan tal-komunikazzjoni tal-Kummissjoni, b'konformità ma' dawn l-oġġettivi, huwa li tniedi fażi preliminari ta' ġbir u analiżi ta' informazzjoni qabel ma tohroġ it-tieni komunikazzjoni fejn ser jiġu identifikati l-oqsma ta' azzjoni prinċipali (1). Madankollu, il-Kumitat jemmen li huwa essenzjali li jiġu promossi miżuri li l-ghan tagħhom huwa li jinkoraġġixxu l-effiċjenza fl-użu tal-enerġija fuq il-perijodu medju u fit-tul.

1.5 Fattur importanti sabiex tinkiseb l-effiċjenza fl-użu tal-enerġija mill-lat ta' provvista huwa l-bdil ta' tagħmir li jahli hafna enerġija minhabba teknoloġiji li m'għadhomx jintużaw jew li waslu fi tmien il-hajja utli tagħhom. Fil-livell Ewropew, iktar minn 50 % tal-apparat domestiku li jahdem bl-elettriku għandu aktar minn għaxar snin u jista' jitqies bħala apparat li jagħmel użu ineffiċjenti tal-enerġija. Bħala pass preliminari jew alternattiva għat-thejjija tad-Direttivi f'dan il-qasam, il-Kummissjoni tista' tippromovi kriterji għall-industrija li, bl-appoġġ tal-gvernijiet nazzjonali u l-ghajnuna tal-organizzazzjonijiet tal-konsumaturi u l-utenti, jiffacilitaw pjanijiet għas-sostituzzjoni ta' dan l-apparat.

1.6 Pereżempju, il-Kumitat jemmen li l-introduzzjoni ta' televiżjoni diġitali terrestri fl-Istati Membri differenti għandha tkun opportunità sabiex jiġu aġġornati r-riċevituri, sabiex l-iskrijns tat-televiżjoni tal-cathode ray tubes (CRTs) il-qodma jiġu sostitwiti permezz tal-LCDs (liquid crystal display). Dan ifisser, pereżempju, il-promozzjoni tal-produzzjoni u l-bejgħ ta' tagħmir integrat li jżgura l-interattività iktar milli l-akkwist ta' decoders periferali li jikkonnettjaw ma' settijiet analogi tat-televiżjoni u dan fuq il-bażi ta' ftehimiet mal-produtturi u mal-organizzazzjonijiet tal-utent. Studji tekniċi jindikaw li televiżjonijiet tas-CRTs jikkonsumaw tliet darbiet iżjed enerġija mill-LCDs, u l-konsum tal-enerġija meta dawn ikunu fuq “stand-by” jista' jkun sa 60 % oghla.

(1) Eżempju ta' din il-fażi preliminari ta' ġbir ta' informazzjoni u analiżi huwa l-istudju reċenti tal-Kummissjoni intitolat *The implications of ICT for Energy Consumption* (e-Business Watch, Study report 09/2008, http://www.ebusiness-watch.org/studies/special_topics/2007/documents/Study_09-2008_Energy.pdf).

1.7 Il-Kummissjoni tista' tadotta approċċ simili f'oqsma oħra — bħal pereżempju n-netwerk tal-elettriku (il-produzzjoni u d-distribuzzjoni), bini li jagħmel użu intelligenti tal-enerġija u sistema ta' dawl intelligenti. Dan iwassal għall-iżvilupp tal-iskambju elettroniku tal-elettriku u teknoloġiji ġodda ta' produzzjoni u distribuzzjoni; il-ġestjoni tal-enerġija, sistemi ta' kontabilità u viżwalizzazzjoni għall-iffrankar tal-enerġija fil-bini; u żviluppi ġodda fil-qasam tad-dawl intelligenti — id-dawl fuq ġewwa, fuq barra u fit-toroq — li jagħmlu użu minn sorsi ta' dawl li jistgħu jiġu affettwati mill-ambjent tal-madwar, billi jagġustaw ruħhom elettronikament għall-htigijiet tat-tidwil.

Pereżempju, huwa magħruf li l-enerġija li tintuża fil-manifattura u l-iżvilupp tal-kompjuters hija tliet darbiet akbar mill-enerġija li l-kompjuters jużaw tul il-hajja utli tagħhom. Il-konsum għoli tal-enerġija tas-servers tal-internet u tas-search engines għandu jittqis ukoll, u għandhom jiġu żviluppati soluzzjonijiet speċifiċi f'dan il-qasam li jikkunsidraw b'mod partikolari t-tkabbir esponenzjali fl-użu tal-internet kif ukoll iż-żjieda fil-konsum tal-enerġija relatata mal-konvergenza teknoloġika. Huwa wkoll importanti li jiġi smat l-iffrankar tal-enerġija li jista' jinkiseb mill-użu ta' tagħmir interoperabbli li huwa teknikament standardizzat, b'riżultat li jkun hemm proliferazzjoni iżgħar tat-tagħmir u użu aħjar tiegħu, b'konformità mal-oġġettivi tad-Direttiva Nru 2005/32/KE⁽²⁾.

Il-konsumaturi jistgħu jagħtu kontribut importanti għal dan l-impenn għall-iffrankar tal-enerġija billi jużaw it-teknoloġiji l-ġodda kif xieraq; f'dan il-każ ukoll, l-iżvilupp ta' programmi tal-kompjuters u ta' teknoloġija jagħti lill-konsumaturi aċċess faċli u fi żmien qasir għall-informazzjoni li jehtiegu biex jużaw it-tagħmir b'mod effiċjenti u biex jikkwantifikaw kemm ikunu frankaw enerġija permezz t'hekk. Pereżempju, billi l-kompjuters u t-tagħmir periferali jithallew mixgħulin biss meta jkunu qed jintużaw; ma jintużawx screensavers u l-kompjuters ma jithallewx mixgħula b'mod li ma jahlux hafna enerġija ("low-consumption mode"); u jittejjeb l-użu tal-printers, eċċ. Huwa ġeneralment smat li l-użu ta' "enerġija fantażma" ġġenerata minn tagħmir li jkun fuq "stand-by" (ara iktar 'il fuq) jammonta għal madwar 12 % tal-kont tad-dawl annwali ta' dar partikolari. Dan jiżied meta l-użu hażin tat-teknoloġija jiġi abbinat ma' tagħmir li m'għadux jintuża. Huwa evidenti li l-bżonn li jinbidel it-tagħmir ifisser spejjeż konsiderevoli għall-konsumaturi, li f'ċerti każijiet għandu jiġi kkompensat permezz ta' għajjnuna soċjali.

1.8 Dan l-impenn għandu jiġi kkomplementat permezz ta' ċertifikazzjoni tal-kwalità u tikkettar ċar u preċiż tal-informazzjoni għall-utenti dwar l-effiċjenza fl-użu tal-enerġija ta' tagħmir partikolari, l-"impatt ambjentali" jew il-"marka tal-karbonju" (carbon footprint) tiegħu, eċċ, biex b'hekk titqajjem kuxjenza fost il-pubbliku ġenerali, u id-domanda tingħata direzzjoni ambjentali u jiġi promoss l-użu effiċjenti u sostenibbli tal-enerġija. Esperjenza potenzjali bl-ICTs f'oqsma bħat-tagħmir awdjoviziv, l-komunikazzjoni elettronika, is-settur tal-elettriku, u bini jew dawl li jagħmlu użu intelligenti tal-enerġija tista' tkun ta' eżempju għall-miżuri tal-iffrankar tal-enerġija f'oqsma prinċipali oħra fejn il-Kummissjoni nediet programmi, bħal pereżempju l-manifattura tal-karozzi, l-industrija tal-manifattura, it-trasport.

Il-Kumitat ihegġeg lill-Kummissjoni sabiex tiehu miżuri attivi biex tipprovdi informazzjoni lill-konsumaturi, lin-negozji, lill-amministrazzjonijiet, eċċ. ibbażati fuq kampanji li jqajmu kuxjenza billi jużaw medja u metodi differenti.

1.9 Il-Kummissjoni għandha wkoll thegġeg l-iżvilupp ta' indikaturi standardizzati u affidabbli għall-kwantifikazzjoni u l-ewalwazzjoni tal-iffrankar tal-enerġija permezz tal-użu tal-ICTs. Dan jista' jgħin sabiex titwaqqaf iż-żjieda fl-użu qarrieqi u li jiżgwidu ta' kuncetti bħall-enerġija "li tirrispetta l-ambjent" jew "nadifa", bħala strateġija purament kummerċjali, bl-ebda ġustifikazzjoni ġenwina li tista' tintwera u tiġi kwantifikata f'termini ta' frankar u tnaqqis tal-emissjonijiet. L-introduzzjoni ta' indikaturi bħal dawn tghin sabiex jiġi ċċarat jekk prattika kummerċjali hijiex ingusta jew le, b'mod partikolari f'reklamar li juża argumenti ta' "eco-marketing".

Fi żmien fejn is-suq tal-enerġija qed jiġi pprivatizzat u liberalizzat, huwa importanti li ninkoraġġixxu lin-negozji jinvestu fl-iffrankar tal-enerġija u fl-enerġija sostenibbli, billi ngħinuhom jikkunsidraw dan l-investiment bħala opportunità ekonomika u sors ta' impjieg stabbli u ta' kapacità.

1.10 Il-Kumitat jemmen li jehtieġ li jissahhah l-impetu politiku fl-UE sabiex jiġu garantiti r-riżorsi meħtieġa għall-kisba tal-oġġettivi proposti għall-iffrankar tal-enerġija, b'miżuri obbligatorji dwar it-tagħmir sabiex jiġu kkomplimentati n-nuqqasijiet tal-pjanijiet nazzjonali. Azzjoni Komunitarja f'dan il-qasam, ibbażata fuq l-adozzjoni ta' direttiva, tagħti valur miżjud lill-miżuri meħuda mill-Istati Membri mingħajr ma taffettwa l-appoġġ tal-Kummissjoni għat-twaqqif ta' kodiċi ta' prattika tajba fil-livell nazzjonali u twestaq studji komparattivi dwar it-titjib tal-enerġija sabiex tipprovdi inċentiv fl-UE u tinkoraġġixxi lin-negozji jfasslu rapporti dwar l-iffrankar tal-enerġija.

⁽²⁾ ĠU L 191, 22.7.2005, p. 29.

2. Nota spjegattiva

2.1 Sfond

2.1.1 Il-komunikazzjoni tal-Kummissjoni hija ppubblikata fi hdan il-kuntest li ġej:

- il-prijoritajiet stabbiliti mill-Kapijiet tal-Istat u l-Gvern fil-Kunsill Ewropew tar-rebbiegħa tal-2007, li enfasizzaw il-htieġa li tiġi indirizzata l-bidla fil-klima, li l-enerġija tkun suffiċjenti, sikura u kompetittiva, u li jiġi garantit mudell għall-iżvilupp sostenibbli fis-seklu 21. Matul is-summit imsemmi hawn fuq, intlaħaq ftehim dwar il-htieġa li l-politika integrata dwar il-klima u l-enerġija ssir il-bażi attwali tal-programm politiku tal-UE, billi tistabbilixxi objettivi preċiżi u vinkolanti sabiex juru d-determinazzjoni tagħha f'dan il-qasam. Il-Kummissjoni temmen li fil-futur ser jehtieg li t-tkabbir kontinwu tal-ekonomija Ewropea, li huwa essenzjali biex jinkisbu x-xogħol u l-inkluzjoni għal kulhadd, jiġi sseparat mill-konsum tal-enerġija. It-Teknoloġiji tal-Infommazzjoni u l-Komunikazzjoni (ICTs) ⁽³⁾ jaqdu rwol importanti għat-tnaqqis tal-intensità tal-enerġija, u ż-żjieda fl-effiċjenza tal-użu tal-enerġija tal-ekonomija;
- il-pakkett tal-miżuri adottat mill-Kummissjoni Ewropea fit-23 ta' Jannar 2008, maħsub biex juri li l-objettivi msemmija hawn fuq mhumiex biss teknoloġikament u ekonomikament vijabbli, iżda jipprovdu wkoll opportunità kummerċjali għal eluf ta' kumpaniji Ewropej;
- il-Pjan Strateġiku Ewropew għat-Teknoloġija tal-Enerġija u bosta azzjonijiet oħra, imnedija mill-Kummissjoni Ewropea f'oqsma differenti, kollha bil-mira li jegħlbu l-isfidi tal-bidla fil-klima.

2.2 Kummenti ġenerali

2.2.1 F'dan fl-isfond, il-Komunikazzjoni li qed tiġi diskussa hija mmirata sabiex thegħeġġ dibattitu miftuħ bejn il-partijiet interessati f'varji oqsma magħżula, bħal pereżempju s-settur tal-ICT innifsu, u s-setturi tal-elettriku, tal-bini u tad-dawl li jagħmlu użu intelligenti tal-enerġija. Dan ifisser li għandu jtnieda proċess ta' ġbir u analiżi ta' informazzjoni, iżda wkoll ta' konsultazzjoni u sħubija li jinvolvu numru massimu ta' partijiet interessati: l-istituzzjonijiet Ewropej (il-Parlament, il-Kumitat tar-Regġuni, il-Kumitat Ekonomiku u Soċjali Ewropew), l-Istati Membri, l-industrija, il-korpi ta' riċerka u l-konsumaturi. Dawn għandhom rwol importanti sabiex jittestjaw tagħmir u komponenti godda.

⁽³⁾ It-terminu ICT jirreferi għall-komponenti u s-sistemi mikroelettronici u nanoelettronici, iżda wkoll għat-teknoloġiji tal-futur bħal pereżempju t-teknoloġija fototonika, li jippromettu saħħa informatika haġna akbar għal fit mill-konsum attwali tal-enerġija u luminożità qawwija, kontroll iżjed faċli, applikazzjonijiet ta' tidwil effiċjenti fl-użu tal-elettriku.

Il-Kummissjoni għandha tinkoraġġixxi aktar lill-konsumaturi u lill-utenti sabiex jippartecipaw fil-kisba tal-objettivi għall-iffrankar tal-enerġija permezz tal-ICTs, sabiex is-sistemi jkunu intelligenti mhux biss fir-rigward tal-iffrankar tal-enerġija iżda wkoll fil-mod kif il-pubbliku ġenerali jużahom. Hemm proċeduri differenti għall-implimentazzjoni ta' din il-parteciazjoni fil-proċess ta' riċerka, iżvilupp u innovazzjoni, bħal pereżempju n-netwerk Ewropew "living labs" fejn l-opinjonijiet, l-attitudnijiet u l-prattiki tal-utenti huma disponibbli direttament permezz ta' osservazzjoni mekkanika bl-użu tal-ICTs.

2.2.2 Is-sinerġiji u l-ftehimiet dwar prattika tajba li jistgħu jiżviluppaw matul dan il-proċess jistgħu jintużaw sabiex jissaħħu l-proġetti pilota, billi jittejjbu r-Riċerka u l-Iżvilupp Teknoloġiku (RŽT). Fil-qasam speċifiku tal-ICTs, ir-riċerka dwar l-effiċjenza fl-użu tal-enerġija sseħħ fi hdan programmi nazzjonali u reġjonali, il-Programm ta' Qafas għall-Kompetittività u l-Innovazzjoni tal-UE u l-programmi operazzjonali ffinanzjati mill-politika ta' koeżjoni. B'dan il-mod il-kumpaniji jiġu mhegġa jistmaw l-"impatt ambjentali" tagħhom, u permezz ta' din l-analiżi, ikunu jistgħu jiehdu deċiżjonijiet ibbażati fuq l-assocjazzjoni ta' networks avvanzati ta' komunikazzjoni u ta' enerġiji rinnovabbli sabiex jiffrankaw l-enerġija ("Negawatt").

2.2.3 Il-KESE, f'bosta okkażjonijiet, esprima l-opinjoni tiegħu dwar l-importanza tal-ICTs għal-kisba ta' tibdil strutturali u l-kontribut sinifikanti li jistgħu jagħmlu għall-innovazzjoni, pereżempju fl-opinjonijiet tiegħu dwar in-nanoteknoloġija ⁽⁴⁾, il-bijoteknoloġija ⁽⁵⁾, ir-riċerka fil-qasam tal-kura medika ⁽⁶⁾ u b'mod partikolari fl-opinjoni dwar it-teknoloġiji tal-infommazzjoni. Is-Seba' Programm ta' Qafas jindirizza dawn il-kwistjonijiet essenzjalment fuq bażi orizzontali. Fir-rigward tal-miżuri ta' Riċerka u Żvilupp, mill-lat ekonomiku u ambjentali, huwa importanti li jintużaw it-teknoloġiji l-aktar aġġornati u li jkun hemm finanzjar Komunitarju akbar sabiex jiġu mhegġa r-riċerka u l-innovazzjoni ⁽⁷⁾.

2.3 Kummenti speċifiċi

2.3.1 Il-Kummissjoni tanalizza b'mod partikolari s-settur tal-elettriku, li bħalissa għaddej minn proċess ta' tibdil kbir, ibbażat fuq il-liberalizzazzjoni tas-suq, it-tkattir tan-networks lokali tal-enerġija, l-integrazzjoni ta' sorsi tal-enerġija rinnovabbli, l-espansjoni tal-kogenerazzjoni u tal-mikrogenerazzjoni (il-mikrosistemi ta' distribuzzjoni tal-elettriku, l-impjanti tal-enerġija virtwali), it-tqassir tal-katina bejn il-produzzjoni u l-konsum tal-enerġija, it-tpattija tal-użu u d-domanda għall-enerġija bejn l-utenti, u d-domandi godda mill-pubbliku ġenerali.

⁽⁴⁾ ĠU C 157, 28.6.2005, p. 22.

⁽⁵⁾ ĠU C 234, 30.9.2003, p. 13, ĠU C 61, 14.3.2003, p. 22 u ĠU C 94, 18.4.2002, p. 23.

⁽⁶⁾ ĠU C 74, 23.3.2005, p. 44.

⁽⁷⁾ ĠU C 65, 17.3.2006, p. 9, rapporteur is-Sur Wolf, co-rapporteur is-Sur Pezzini: Proposta għal Deċiżjoni tal-Parlament Ewropew u tal-Kunsill dwar is-Seba' Programm ta' Qafas tal-Komunità Ewropea għar-riċerka, l-iżvilupp teknoloġiku u l-attivitajiet ta' dimostrazzjoni (2007 sa 2013).

2.3.1.1 Il-kwistjoni tal-aġġornament tan-network tal-elettriku, mill-ġenerazzjoni għad-distribuzzjoni, li tinkludi t-titjib tal-effiċjenza tan-network sabiex ma jkunx hemm hela ta' enerġija, hija indirizzata fil-valutazzjoni ta' pjanijiet ta' azzjoni nazzjonali għall-effiċjenza fl-użu tal-enerġija. Il-KESE esprima l-fehma tiegħu f'opinjoni li nirreferu għaliha ⁽⁸⁾.

2.3.1.2 Il-Kummissjoni thares ukoll lejn possibbiltajiet li jistgħu jintużaw għall-iffrankar tal-enerġija provduti minn bini, kemm residenzjali kif ukoll kummerċjali, li jagħmel użu intelligenti tal-enerġija. Il-ġestjoni tal-enerġija, is-sistemi ta' kontabilità u l-viżwalizzazzjoni għall-iffrankar tal-enerġija huma msemmija speċifikament b'rabta ma' dan; dawn għandhom ukoll il-vantaġġ li jqajmu kuxjenza ikbar fost l-utenti dwar dan il-konsum. Wiehed għandu jzomm f'moħħu li l fuq minn 40 % tal-konsum tal-enerġija fl-Ewropa huwa relatat mal-bini.

2.3.1.3 Il-Kumitat jemmen ⁽⁹⁾ li għandhom jinsabu stimuli kulturali u incentivi godda, min-naħa biex jibbilanċjaw spejjeż oghla u mill-oħra biex iqajmu interess f'dan li ġej:

- il-proġett ta' riċerka,
- ir-reviżjoni tal-metodi ta' kostruzzjoni;
- l-użu ta' materjali aħjar fil-proċess ta' kostruzzjoni, u
- metodi strutturali godda.

2.3.1.4 Il-KESE jtemni ⁽¹⁰⁾ li għandhom jiġu kkunsidrati l-ostakli li jfixklu l-promozzjoni u l-implimentazzjoni tal-effiċjenza enerġetika tal-bini fl-Ewropa mill-lat tal-konsumatur aħhari: dif-fikultajiet tekniċi, ekonomiċi, finanzjarji, legali, amministrattivi u burokratiċi, istituzzjonali, relatati mal-ġestjoni, dawk marbuta mal-imġiba soċjali u diffikultajiet minhabba inkonsistenza fl-aproċċ (żbilanċi fit-tishin u l-arja kkondizzjonata, nuqqas ta' konsiderazzjoni tal-klima lokali).

Djar li jagħmlu użu intelligenti tal-enerġija jikkontribwixxu kemm għall-kwalità tal-hajja, il-kumdità u s-sigurtà tal-abitanti tagħhom, kif ukoll għall-iffrankar ekonomiku u tal-enerġija. Il-konnettività toffri aċċess għas-servizzi ta' komunikazzjoni (ir-riċezzjoni, l-adattament u d-distribuzzjoni ta' sinjali tax-xandir awdjovizivi permezz ta' frekwenzi terrestri u satellitari, ADSL, kejbil, network elettriku), iżda wkoll għal servizzi oħra li huma effiċjenti ħafna fl-iffrankar tal-enerġija: l-iskoperti tan-nixxiġa tal-gass u tal-ilma, il-konsum eċċessiv tal-elettriku minhabba difetti, il-kontroll awtomatiku tat-tisqija u tal-arja kkondizzjonata.

L-inkorporazzjoni tal-proċeduri attivi kif ukoll dawk passivi għat-titjib tal-kondizzjonijiet ambjentali tar-residenzi tista' tnaqqas il-konsum residenzjali sa 50 % filwaqt li, skont ċerti studji, l-assocjazzjoni ta' enerġiji nodfa u sistemi mekkaniċi ta' kontroll ambjentali tista' tnaqqas il-konsum residenzjali sa 70 %.

⁽⁸⁾ Opinjoni tal-KESE 1513/2008 rapporteur is-Sur Iozia: Effiċjenza fl-enerġija — Valutazzjoni ta' pjanijiet ta' azzjoni nazzjonali.

⁽⁹⁾ Ara Opinjoni tal-KESE rapporteur is-Sur Pezzini, adottata matul is-sessjoni plenarja tal-14 ta' Frar 2008: L-effiċjenza enerġetika tal-bini — il-kontribut tal-utenti (opinjoni esploratorja).

⁽¹⁰⁾ ĠU C 162, 25.6.2008, p. 62, punt 1.11.

2.3.2 L-iżviluppi fil-qasam tad-dawl intelligenti — fuq ġewwa, fuq barra u fit-toroq — li jagħmlu użu minn sorsi tad-dawl li jistgħu jiġu affettwati mill-ambjent tal-madwar, billi jagħstgħaw ruħhom elettronikament għall-htiġijiet tat-tidwil. Teknoloġiji bħalma huma l-LEDs (light-emitting diodes) jew l-OLEDs (light-emitting diodes organiċi) diġà jinsabu fis-suq, u joffru potenzjal konsiderevoli ta' frankar tal-enerġija. Madwar għoxrin fil-mija tal-konsum dinji tal-elettriku huwa dovut għat-tidwil.

2.3.2.1 Il-KESE jappoġġa l-promozzjoni u l-inkoraġġiment tal-ftehimiet volontarji dwar l-adozzjoni progressiva ta' tidwil li jagħmel użu aktar effiċjenti tal-enerġija għall-postijiet kollha pubbliċi kemm fuq barra kif ukoll fuq ġewwa.

2.3.2.2 Il-promozzjoni ta' akkwist ekoloġiku fis-settur tal-ICT, bl-ghan li jinkiseb status newtrali ta' karbonju għall-industrija billi jiġu introdotti ftehimiet volontarji dwar proġetti pilota, tista' tkun mezz ta' kif wiehed imexxi u jittestja l-bidla strutturali.

Il-Kummissjoni għandha tgħin sabiex tiżgura li kumpaniji li jaħdmu sabiex inaqqsu l-"impatt ambjentali" tagħhom huma ffavoriti iżjed fost il-konsumaturi, minbarra li jgawdu l-benefiċċji tat-tnaqqis fl-ispejjeż minhabba l-użu effiċjenti tal-enerġija. Ovvjament, il-kumpaniji għandhom ukoll jibdeu jużaw sistema adegwata ta' riċiklaġġ tal-komponenti elettronici, residwi u fdalijiet, bħala parti mill-ġestjoni ambjentali tagħhom. Il-proċess ta' riċiklaġġ għandu jkun ipplanat fil-produzzjoni tat-tagħmir stess sabiex persentaġġi għoli ta' materjali u komponenti jkun jistgħu jergħu jintużaw. Minhabba l-importanza ta' dan is-sugġett, il-KESE qiegħed ihejji opinjoni fuq inizjattiva proprja dwar is-sugġett, fejn ser jesprimi l-opinjoni tiegħu dwar il-ġestjoni tal-iskart elettroniku.

2.3.2.3 Il-KESE diġà rrakkomanda l-promozzjoni tal-**akkwist ekoloġiku** ⁽¹¹⁾ billi: jiġu definiti l-karatteristiċi tekniċi ta' prodotti "ekoloġiċi", proċess li għandu jibda minn dawk li għandhom l-aħjar impatt ambjentali; u għandu jinkludi l-ispiża taċ-ċiklu tal-hajja tal-prodott jew tas-servizz fl-ispeċifikazzjonijiet tiegħu; tinholoq bażi tad-data dedikata online; jiġu aġġornati d-direttivi tal-KE dwar l-akkwist pubbliku billi jinkludu referenzi għal standards, sistemi ta' EMS, ekotikketti, u ekodisinn; u fl-aħhar, billi jiġu ppubblikati pjanijiet ta' azzjoni nazzjonali għall-adozzjoni tal-akkwist ekoloġiku. Dan l-appoġġ għandu jiffoka b'mod partikolari fuq is-settur tal-SMEs minhabba l-importanza tiegħu għall-produzzjoni u l-impjieġ, b'konformità mat-tħassib tal-Kummissjoni dwar appoġġi għal dawn l-intrapriži.

⁽¹¹⁾ ĠU C 224, 30.8.2008, p. 1 Produzzjoni ekoloġika. Rapporteur: is-Sinjura Darmanin

2.3.3 L-ICTs qed għin f'pożizzjoni tajba sabiex jgħinu fit-tnaqqis tal-effetti tal-bidla fil-klima ⁽¹²⁾ peress li prodotti u servizzi tal-ICT jistgħu jikkontribwixxu għas-sostituzzjoni ta' prodotti u għat-tnaqqis tal-ivvjaġġar (pereżempju billi jkun hemm promozzjoni tal-użu tas-sistemi ta' vidjokonferenzi). Il-konsum tal-enerġija primarja — u b'hekk l-emissjonijiet tas-CO₂ — jistgħu jitnaqqsu wkoll b'mod sinifikanti billi pereżempju jiġu introdotti metodi ġodda ta' kif isir ix-xogħol (pereżempju "teleworking"), hlas ta' kontijiet b'mezzi elettronici, tagħlim mill-bogħod (distance learning), jew l-użu ta' formoli online.

2.3.3.1 Il-kumpaniji jistgħu jsibu sorsi ġodda ta' dhul billi jipprovdu soluzzjonijiet ICT għal servizzi li jgħinu lil setturi ohra jkunu iżjed effiċjenti, bħal pereżempju:

- jiġu mhegġa l-identifikazzjoni u t-tweqqif ta' opportunitajiet sabiex jitnaqqsu l-gassijiet b'effett ta' serra;
- jithejjew listi ta' opportunitajiet għat-tnaqqis ta' gassijiet b'effett ta' serra għall-kumpaniji u s-setturi;
- jissahhah l-iżvilupp ta' proġetti li jagħmlu użu effiċjenti tal-enerġija fi hdan il-kumpaniji;
- jiġu identifikati opportunitajiet għat-tnaqqis tal-emissjonijiet fis-servizzi;

- jiġu kkunsidrati l-implikazzjonijiet tal-benefiċċju tal-ispejjeż tal-emissjonijiet tal-gass b'effett ta' serra bħala indikatur waqt l-evalwazzjoni ta' proġetti ġodda.

2.3.3.2 Jista' jkun ta' benefiċċju li daww il-kumpaniji li joperaw fis-settur tal-ICT jistabbilixxu "Uffiċċji għall-Bidla fil-Klima". Dawn l-uffiċċji jistgħu jgħinu sabiex:

- jiżdied l-użu tal-enerġija rinnovabbli jew l-enerġija żejda;
- jiġi żgurat li l-proċessi huma konformi mal-politika tal-enerġija tal-kumpanija, sabiex titjeb l-effiċjenza fl-użu tal-enerġija tal-proċessi kkonċernati;
- jiġu identifikati l-ahjar miżuri li diġà ġew implimentati f'diversi proġetti li twettqu u jiġu promossi fil-ġejjieni;
- jiġu stabbiliti objettivi għat-tnaqqis tal-emissjonijiet tas-CO₂;
- jitfittex akkreditament tas-sistemi tal-ġestjoni tal-enerġija minn organizzazzjoni esterna;
- titwettaq valutazzjoni tal-enerġija, li tidentifika daww l-oqsma fejn il-konsum huwa l-ogħla.

Brussell, l-4 ta' Dicembru 2008

Il-President tal-Kumitat Ekonomiku u Soċjali Ewropew
Mario SEPI

Is-Segretarju Ġenerali tal-Kumitat Ekonomiku u Soċjali Ewropew
Martin WESTLAKE

⁽¹²⁾ Skont l-informazzjoni tal-Unjoni Internazzjonali tat-Telekomunikazzjoni (ITU), dan is-settur jista' jikkontribwixxi għat-tnaqqis fl-emissjonijiet tas-CO₂ b'iżjed minn 48.4 miljun tunnellata f'setturi ancillari, jekk jiġu introdotti soluzzjonijiet adegwati bbażati fuq it-telekomunikazzjonijiet (sahha, mobilità urbana, awtoritajiet pubbliċi, eċċ.).